

"Кусалык"

Сөзү,обону: Калыков Шекербек

Санаага салып, асылым, бактым,

Сары оору болуп сагыныч таптым.

Жомокто кайып болгон перимдей,

Жол учун издейм, кай жакка каттың?

Түнү-күн издеп көзүм талгандай,

Түшкө кирбейсиң, көңүл калгандай.

Жабыркап жаным, азап чегемин,

Жалгыздык мага бүтпөс армандай.

Күтүп жаз-жайды өзүмдү азгырдым,

Күз жалбырагын жазып кат кылдым.

Кучактап сени "тапсаң өпкүн" деп,

Кусалыгымды желге тапшырдым.